

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 19, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

സർവ്വകലാശാലകളുടെ പ്രവർത്തനം മെച്ചപ്പെടുത്താൻ നടപടി

*271. ശ്രീ.ആർ. രാമചന്ദ്രൻ

„ ഇ.കെ.വിജയൻ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും

ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ സർവ്വകലാശാലകളിലെയും വിദ്യാർത്ഥി പ്രവേശനം, പരീക്ഷാ നടത്തിപ്പ്, ഫലപ്രഖ്യാപനം എന്നിവ ഏകീകരിക്കുന്നതിന് നീക്കമുണ്ടോ; വിശദമാക്കുമോ;
- (ബി) ബിരുദ, ബിരുദാനന്തര പരീക്ഷകളുടെ ഫലം യഥാക്രമം ഏപ്രിൽ 30 നും മെയ് 30 നും മുൻപ് പ്രഖ്യാപിക്കണമെന്ന നിർദ്ദേശം നടപ്പിലാക്കിത്തുടങ്ങിയോ; വ്യക്തമാക്കുമോ;
- (സി) സർവ്വകലാശാലകൾ നൽകുന്ന സേവനങ്ങൾ പരമാവധി ഓൺലൈൻ ആക്കുന്നതിന് നടപടി സ്വീകരിക്കുമോ; വിശദമാക്കുമോ; ആയതിനുള്ള തടസ്സങ്ങൾ എന്തൊക്കെയാണെന്ന് അറിയിക്കുമോ;
- (ഡി) ആർട്സ് ആൻഡ് സയൻസ് കോളേജുകളിൽ ബിരുദ, ബിരുദാനന്തര ക്ലാസ്സുകൾ ജൂൺ മാസത്തിൽ തന്നെ ആരംഭിക്കുന്നതിനും അതിന്റെ ഫലമായി ഒരു സെമസ്റ്ററിൽ തൊണ്ണൂറ് പ്രവൃത്തിദിനം ഉറപ്പുവരുത്തുന്നതിനും നടപടി സ്വീകരിക്കുമോ; വ്യക്തമാക്കുമോ;
- (ഇ) സർവ്വകലാശാലാ ബിരുദങ്ങളുടെ തുല്യതയും അംഗീകാരവും സംബന്ധിച്ചുള്ള അവ്യക്തതയും ആശയക്കുഴപ്പവും നീക്കുന്നതിന് സ്വീകരിച്ച നടപടികൾ അറിയിക്കുമോ; വ്യക്തമാക്കുമോ?

ജൈവ കാർഷികോല്പന്നങ്ങൾക്ക് സർട്ടിഫിക്കേഷനും ബ്രാൻഡിംഗും

*272. ശ്രീ.കെ.ഡി. പ്രസേനൻ

„ സി. കെ. ശശീന്ദ്രൻ

„ സജി ചെറിയാൻ

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവകാർഷിക നയത്തിന്റെ അടിസ്ഥാനത്തിൽ സംസ്ഥാനത്ത് കാർഷികോല്പാദനമേഖലയിൽ ഗുണപരമായ മാറ്റങ്ങൾ സൃഷ്ടിക്കുകയെന്ന ലക്ഷ്യത്തോടെ മണ്ണിലും കുടിവെള്ളത്തിലും ദോഷഫലമുളവാക്കുന്ന കളനാശിനികൾക്ക് സമ്പൂർണ്ണ നിരോധനം ഏർപ്പെടുത്തിയിട്ടുണ്ടോ; രാസകീടനാശിനികളുടെ ഉപയോഗത്തിൽ നിയന്ത്രണം ഏർപ്പെടുത്തിയിട്ടുണ്ടോ;
- (ബി) പൊതുവേ പ്രതിസന്ധി നേരിടുന്ന കാർഷികമേഖലയിൽ ഹ്രസ്വകാല സാമ്പത്തികലാഭത്തിനായി കർഷകർ ജൈവേതര കൃഷി പരിപാലനമുറകൾ അവലംബിക്കാൻ നിർബന്ധിതരാകുന്നത് ഒഴിവാക്കാൻ ജൈവകാർഷികോല്പന്നങ്ങൾക്ക് ന്യായവിലയും കയറ്റുമതി ഉൾപ്പെടെ പര്യാപ്തമായ വിപണനമാർഗ്ഗവും ഏർപ്പെടുത്താൻ സാധിക്കുമോയെന്നറിയിക്കുമോ;
- (സി) ഉപഭോക്താക്കൾ വഞ്ചിതരാകാതിരിക്കാനായി ജൈവകാർഷികോല്പന്നങ്ങൾക്ക് സർട്ടിഫിക്കേഷൻ ബ്രാൻഡിംഗും ഏർപ്പെടുത്തിയിട്ടുണ്ടോ; ജൈവ സർട്ടിഫിക്കേഷൻ നൽകുന്നതിനുള്ള മാനദണ്ഡം എന്താണെന്ന് വ്യക്തമാക്കുമോ?

പ്ലാസ്റ്റിക് മാലിന്യ സംസ്കരണം

*273. ശ്രീ.ഷാഫി പറമ്പിൽ

„ വി.ഡി.സതീശൻ

„ വി.എസ്.ശിവകുമാർ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്ലാസ്റ്റിക് മാലിന്യം മൂലം പരിസ്ഥിതിക്ക് ഗുരുതരമായ ദോഷം ഉണ്ടായ സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ;
- (ബി) എല്ലാ ഗ്രാമപഞ്ചായത്തുകളിലും നഗരസഭകളിലും പ്ലാസ്റ്റിക് മാലിന്യം ശേഖരിച്ച് സംസ്കരിക്കുന്നതിന് പദ്ധതി ആവിഷ്കരിക്കുവാൻ നിർദ്ദേശിച്ചിട്ടുണ്ടോ; എങ്കിൽ അതിന്റെ നിലവിലെ പുരോഗതി അറിയിക്കാമോ;
- (സി) ജൈവമാലിന്യം ഉറവിടത്തിൽത്തന്നെ സംസ്കരിക്കുന്ന ഉറവിട മാലിന്യ സംസ്കരണ പദ്ധതി വിജയപ്രദമാണോ;
- (ഡി) ആധുനിക സാങ്കേതിക വിദ്യ ഉപയോഗിച്ച് പ്രവർത്തിക്കുന്ന, മാലിന്യത്തിൽ നിന്ന് ഊർജ്ജം ഉല്പാദിപ്പിക്കുന്നതിനുള്ള ഖരമാലിന്യ സംസ്കരണ പ്ലാന്റുകൾ സ്ഥാപിക്കുന്ന പദ്ധതി ഏത് ഘട്ടത്തിലാണ്; ഇതിനെതിരെ ചില സംഘടനകൾ മുന്നോട്ട് വന്നത് ഏത് സാഹചര്യത്തിലാണെന്ന് പരിശോധിച്ചിട്ടുണ്ടോ; എങ്കിൽ വ്യക്തമാക്കുമോ;
- (ഇ) കോഴിക്കോട് ജില്ലയിൽ തെളിയംപറമ്പിൽ ഇത്തരത്തിലുള്ള പ്ലാന്റ് സ്ഥാപിക്കുന്നതിന് കരാർ നൽകിയിട്ടുണ്ടോ; എങ്കിൽ ഏത് ഏജൻസിക്കാണ് കരാർ നൽകിയത്; വിശദാംശം നൽകുമോ?

ഹരിതകേരളം പദ്ധതി മൂലം കാർഷികരംഗത്തുണ്ടായ മാറ്റങ്ങൾ

*274. ശ്രീ.എം. വിൻസെന്റ്

„ എ.പി. അനിൽ കുമാർ

„ അൻവർ സാദത്ത്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഹരിതകേരളത്തിന്റെ ഭാഗമായി നടപ്പിലാക്കിയ പദ്ധതികൾ മൂലം പച്ചക്കറി കൃഷിയിലും നെൽകൃഷിയിലും ഉണ്ടായിട്ടുള്ള മാറ്റങ്ങൾ എന്തൊക്കെയാണെന്ന് വ്യക്തമാക്കാമോ;
- (ബി) പ്രസ്തുത പദ്ധതി പ്രകാരം എന്തൊക്കെ കാര്യങ്ങളാണ് ഇതിനകം നടപ്പിലാക്കിയിട്ടുള്ളത്; തരിശുനിലങ്ങളിൽ നെൽകൃഷി ചെയ്യുന്ന പദ്ധതി വിജയപ്രദമാണോ; വിശദാംശം നൽകുമോ;
- (സി) സർക്കാർ ഭൂമിയിലും പുറമ്പോക്കിലും ചെറുവനങ്ങൾ വച്ചുപിടിപ്പിക്കുക, ഹരിതഭവനങ്ങൾ നിർമ്മിക്കുക എന്നിവയിലൂടെ ഈ മേഖലയിൽ ഉണ്ടായ നേട്ടം എന്താണെന്ന് വിശദമാക്കാമോ;
- (ഡി) ഹരിതകേരളം പദ്ധതിയിൽ അനാവശ്യമായ ധൂർത്തും പാഴ്ച്ചെലവുകളും നടക്കുന്നതായിട്ടുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് നിയന്ത്രിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പൊതുജനാരോഗ്യത്തിൽ തദ്ദേശഭരണ സ്ഥാപനങ്ങളുടെ ഇടപെടൽ

*275. ശ്രീ.ഇ.ടി. ടൈസൺ മാസ്റ്റർ

„ സി. ദിവാകരൻ

„ ചിറ്റയം ഗോപകുമാർ

ശ്രീമതി ഇ.എസ്.ബിജിമോൾ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പൊതുജനാരോഗ്യ പരിപാലനത്തിൽ തദ്ദേശഭരണ സ്ഥാപനങ്ങളുടെ ഇടപെടൽ എത്രത്തോളം ഫലപ്രദമായി നടക്കുന്നുണ്ട്; വിശദമാക്കാമോ;
- (ബി) വിവിധ തദ്ദേശസ്വയംഭരണസ്ഥാപനങ്ങൾ വാർഷികപദ്ധതിയുടെ ഭാഗമായി സന്നദ്ധസംഘടനകളുടെ സഹകരണത്തോടെ ആവിഷ്കരിച്ചിട്ടുള്ള പ്രധാന പദ്ധതികൾ ഏതെല്ലാമാണ്; വിശദീകരിക്കാമോ;
- (സി) വിവിധ വകുപ്പുകളെ ഏകോപിപ്പിച്ച് നടത്തുന്ന ആരോഗ്യപദ്ധതികളുടെ അവലോകനം സർക്കാരിന്റെ നിർദ്ദേശത്തിന്റെ അടിസ്ഥാനത്തിൽ ഫലപ്രദമായി നടത്താറുണ്ടോ; എത്രത്തോളം കാര്യക്ഷമമായാണ് ഇവ നടക്കുന്നത്; വിശദമാക്കാമോ;
- (ഡി) തദ്ദേശസ്ഥാപനങ്ങൾ മുൻകയ്യെടുത്ത് വിവിധ ആരോഗ്യപദ്ധതികളുടെ പ്രവർത്തനവും ആരോഗ്യകേന്ദ്രം, ആയുർവേദ , ഹോമിയോ ഡിസ്പെൻസറികൾ എന്നിവയുടെ പ്രവർത്തനവും ഹെൽത്ത് സ്റ്റാറ്റസ് റിപ്പോർട്ടും വിശദമായി പരിശോധിക്കാറുണ്ടോ;
- (ഇ) ഇക്കാര്യത്തിൽ സർക്കാർ നിർദ്ദേശങ്ങളും തീരുമാനങ്ങളും നടപ്പാക്കുന്നുണ്ടോയെന്ന് വിലയിരുത്തിയിട്ടുണ്ടോ; വ്യക്തമാക്കാമോ?

എഞ്ചിനീയറിംഗ് വിദ്യാഭ്യാസ മേഖലയുടെ നിലവാരം

*276. ശ്രീ.വി. ജോയി

,, ആർ. രാജേഷ്

,, പി.വി. അൻവർ

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നാഷണൽ എംപ്ലോയബിലിറ്റി റിപ്പോർട്ടിൽ, രാജ്യത്തെ എഞ്ചിനീയറിംഗ് ബിരുദധാരികൾ വേണ്ടത്ര തൊഴിൽ വൈദഗ്ദ്ധ്യമുള്ളവരല്ലെന്നും വലിയൊരു വിഭാഗത്തിന് അർഹമായ ജോലി ലഭിക്കുന്നില്ലെന്നും ചൂണ്ടിക്കാണിച്ചിരിക്കുന്ന സാഹചര്യത്തിൽ സംസ്ഥാനത്തെ എഞ്ചിനീയറിംഗ് വിദ്യാഭ്യാസത്തിന്റെ നിലവാരം മെച്ചപ്പെടുത്തുന്നതിനായി നടത്തുന്ന ഇടപെടലുകൾ അറിയിക്കാമോ;
- (ബി) സംസ്ഥാനത്ത് ബി.ടെക്-ന്റെ പഠനഭാരം കുറയ്ക്കുവാനും സ്പെഷ്യലൈസേഷൻ ഏർപ്പെടുത്തുവാനും തീരുമാനമായിട്ടുണ്ടോ;
- (സി) കഴിഞ്ഞ വർഷം സംസ്ഥാനത്തെ സ്വാശ്രയ എഞ്ചിനീയറിംഗ് കോളേജുകളിൽ എത്ര ശതമാനം സീറ്റുകളിൽ വിദ്യാർത്ഥികൾ പ്രവേശനം നേടിയിരുന്നു; സ്വാശ്രയ എഞ്ചിനീയറിംഗ് കോളേജുകളിലെ നിലവാരത്തെക്കുറിച്ച് പരിഹരിക്കുന്നതിന് എന്തെല്ലാം ഇടപെടലുകൾ സാധ്യമാകുമെന്ന് അറിയിക്കാമോ?

അന്താരാഷ്ട്ര നിലവാരത്തിലുള്ള കമ്മ്യൂണിറ്റി സ്കൂൾ പാർക്കുകൾ

*277. ശ്രീ.സി.കെ. ഹരീന്ദ്രൻ

,, എം. സ്വരാജ്

,, കെ. ബാബു

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആർട്സ് ആന്റ് സയൻസ് ബിരുദ വിദ്യാർത്ഥികളുടെയും എഞ്ചിനീയറിംഗ്, പോളിടെക്നിക് വിദ്യാർത്ഥികളുടെയും തൊഴിൽ നൈപുണി വികസനത്തിനായുള്ള പദ്ധതികൾ എന്തെല്ലാമാണ്; വിശദമാക്കുമോ;
- (ബി) പുതുതായി ആരംഭിച്ച ഇന്റേൺഷിപ്പ് പോർട്ടൽ വിദ്യാർത്ഥികൾക്ക് എപ്രകാരം പ്രയോജനപ്രദമാകുമെന്ന് അറിയിക്കാമോ;
- (സി) അധിക വൈദഗ്ദ്ധ്യ ആർജ്ജന പരിപാടിയുടെ ഭാഗമായുള്ള സ്കൂൾ ഡെവലപ്മെന്റ് സെന്ററുകളും അഡ്വാൻസ്ഡ് സ്കൂൾ ഡെവലപ്മെന്റ് സെന്ററുകളും സജ്ജീകരിച്ചിട്ടുണ്ടോ; വിശദമാക്കുമോ;
- (ഡി) അന്താരാഷ്ട്ര നിലവാരത്തിലുള്ള കമ്മ്യൂണിറ്റി സ്കൂൾ പാർക്കുകൾ രൂപീകരിക്കുന്ന പദ്ധതിയുടെ പുരോഗതി അറിയിക്കാമോ;
- (ഇ) ആർട്ടിഫിഷ്യൽ ഇൻ്റലിജൻസ് ഉൾപ്പെടെ അന്താരാഷ്ട്ര തൊഴിൽ കമ്പോളത്തിലെ നൂതന പ്രവണതകൾക്കനുസൃതമായി മികച്ച പ്രൊഫഷണലുകളെ രൂപപ്പെടുത്തുന്നതിന് നടത്തുന്ന പ്രവർത്തനം അറിയിക്കാമോ?

കെ.എസ്.ആർ.ടി.സി. വാടകയ്ക്കെടുത്ത സ്റ്റാനിയ ബസ്സുകൾ

*278. ശ്രീ.സി.മമ്മൂട്ടി

,, എൻ .എ.നെല്ലിക്കുന്ന്

,, കെ.എം.ഷാജി

,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.ക്ക് വേണ്ടി അന്തർ സംസ്ഥാന സർവ്വീസ് നടത്തുന്ന വാടക സ്റ്റാനിയ ബസ്സുകൾ നികുതി അടയ്ക്കുന്നതിൽ വീഴ്ചവരുത്തിയതിനെ തുടർന്ന് മോട്ടോർ വാഹന വകുപ്പ് പിടിച്ചെടുത്തിട്ടുണ്ടോ;
- (ബി) ഇതിന്റെ ഫലമായി യാത്രക്കാർക്കുണ്ടായ ബുദ്ധിമുട്ടുകൾ പരിഹരിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) കെ.എസ്.ആർ.ടി.സി.ക്കുണ്ടായ നഷ്ടം ഈടാക്കുന്നതിന് എന്തെങ്കിലും നടപടി എടുത്തിട്ടുണ്ടോ; വിശദാംശം അറിയിക്കുമോ?

ലൈഫ് പദ്ധതിയുടെ പുരോഗതി

*279. ശ്രീ.ഡി.കെ. മുരളി

,, എസ്.ശർമ്മ

,, കെ.വി.വിജയദാസ്

,, ഒ. ആർ. കേള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഭവനരഹിതരില്ലാത്ത സംസ്ഥാനമെന്ന സ്വപ്നം സാക്ഷാൽക്കരിക്കാനായി നടപ്പാക്കി വരുന്ന ലൈഫ് പദ്ധതിയുടെ പുരോഗതി അറിയിക്കുമോ; പാതിവഴിയിൽ നിർമ്മാണം നിലച്ചുപോയ വീടുകൾ പൂർത്തിയാക്കുക എന്ന ലൈഫ് പദ്ധതിയുടെ ഒന്നാംഘട്ട ലക്ഷ്യം നിറവേറിയോ എന്ന് അറിയിക്കുമോ ;
- (ബി) ഭൂമിയുള്ള ഭവനരഹിതർക്ക് ഭവനനിർമ്മാണത്തിന് സാമ്പത്തികസഹായം നൽകുന്ന രണ്ടാംഘട്ട പദ്ധതിയിൽ നിർണ്ണയിക്കപ്പെട്ട ഗുണഭോക്താക്കളുടെയും നിർമ്മാണം ആരംഭിച്ച വീടുകളുടെയും വിശദാംശം ലഭ്യമാക്കുമോ;
- (സി) ഭൂരഹിതരായ ഭവനരഹിതർക്ക് ഭവനസമുച്ചയങ്ങൾ നിർമ്മിച്ചുനൽകുന്ന പ്രവർത്തനത്തിന്റെ പുരോഗതി അറിയിക്കുമോ?

വൈദ്യുത വാഹന നയം

*280. ശ്രീ.എ. പ്രദീപ്കുമാർ

,, എം. നൗഷാദ്

„ ഐ.ബി. സതീഷ്

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വൈദ്യുത വാഹന നയത്തിന് അംഗീകാരമായിട്ടുണ്ടോ; 2022 ഓടെ പത്തുലക്ഷം ഇലക്ട്രിക് വാഹനങ്ങൾ നിരത്തിലിറക്കുകയെന്ന ലക്ഷ്യത്തിന് അനുപുരകമായി നടത്തുന്ന പ്രവർത്തനങ്ങൾ എന്തെല്ലാമാണ്;
- (ബി) കെ.എസ്.ആർ.ടി.സി. വൈദ്യുത ബസുകൾ വാങ്ങാൻ ഉദ്ദേശിക്കുന്നുണ്ടോ; പരീക്ഷണാടിസ്ഥാനത്തിൽ വെറ്റ് ലീസ് വ്യവസ്ഥയിൽ നടത്തിയ സർവ്വീസുകളുടെ ലാഭനഷ്ടം വിലയിരുത്തിയിട്ടുണ്ടോ;
- (സി) രാജ്യത്തെ ആദ്യ സമ്പൂർണ്ണ പരിസ്ഥിതി സൗഹൃദ പൊതുഗതാഗത നഗരമായി തലസ്ഥാനത്തെ മാറ്റിത്തീർക്കാൻ ഗതാഗത വകുപ്പും കെ.എസ്.ആർ.ടി.സി.യും പദ്ധതി ആവിഷ്കരിച്ചിട്ടുണ്ടോ;
- (ഡി) പരിസ്ഥിതി മലിനീകരണം താരതമ്യേന കുറഞ്ഞ സി.എൻ.ജി. ബസുകൾ വാങ്ങാനുള്ള കെ.എസ്.ആർ.ടി.സി. പദ്ധതിയുടെ പുരോഗതി അറിയിക്കാമോ?

സേഫ് കേരള പദ്ധതി

*281. ശ്രീ.യു. ആർ. പ്രദീപ്

ശ്രീമതി.പി. അയിഷാ പോറ്റി

ശ്രീ.കെ. ആൻസലൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) 2020 ഓടെ റോഡപകടങ്ങൾ പകുതിയായി കുറയ്ക്കുകയെന്ന ലക്ഷ്യത്തോടെ ആവിഷ്കരിച്ചിട്ടുള്ള സേഫ് കേരള പദ്ധതി പ്രകാരം നടപ്പാക്കിയ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (ബി) വാഹനപ്പെരുപ്പം ക്രമാതീതമായി തുടർന്നിട്ടും അപകട നിരക്കിലും അപകടമരണ നിരക്കിലും കുറവ് വരുത്താൻ കഴിഞ്ഞിട്ടുണ്ടോ;
- (സി) ജില്ലാ തലത്തിൽ റോഡ് സുരക്ഷാ കൗൺസിലുകൾ നടത്തി വരുന്ന പ്രവർത്തനങ്ങൾ എന്തെല്ലാമാണ്; വിശദമാക്കാമോ;
- (ഡി) റഡാർ സർവെയിലൻസ്, ജി.പി.എസ്. വെഹിക്കിൾ ട്രാക്കിംഗ് സിസ്റ്റം, പൊതുജന പങ്കാളിത്തത്തോടെയുള്ള തേഡ് ഐ എൻഫോഴ്സ്മെന്റ് തുടങ്ങിയവ കാര്യക്ഷമമായി പ്രവർത്തിക്കുന്നുണ്ടോയെന്നും ഇൻഗ്രേറ്റഡ് ഡിജിറ്റൽ ട്രാഫിക് എൻഫോഴ്സ്മെന്റ് സിസ്റ്റം നടപ്പാക്കാൻ ഉദ്ദേശിക്കുന്നുണ്ടോയെന്നും വ്യക്തമാക്കുമോ?

ഓണത്തിന് ഒരു മൂറും പച്ചക്കറി

*282. ശ്രീ.റ്റി.വി.രാജേഷ്

„ കെ.കുഞ്ഞിരാമൻ

„ പുരുഷൻ കടലുണ്ടി

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ വളരെ വിജയപ്രദമായി നടപ്പിലാക്കിയ ഓണത്തിന് ഒരു മുറം പച്ചക്കറി പദ്ധതി ഈ വർഷവും നടപ്പിലാക്കാൻ ഉദ്ദേശിക്കുന്നുണ്ടോ; ഈ പദ്ധതിപ്രകാരം മുൻവർഷങ്ങളിൽ കൈവരിക്കാനായ പച്ചക്കറിയുല്പാദന വർദ്ധന എത്രയായിരുന്നുവെന്ന് വ്യക്തമാക്കുമോ;
- (ബി) കേവലം ഉല്പാദനവർദ്ധനവ് എന്നതിനപ്പുറം സ്കൂൾ കുട്ടികളെക്കൂടി ഉൾപ്പെടുത്തിയും ജനപങ്കാളിത്തം വർദ്ധിപ്പിച്ചുകൊണ്ടും വാണിജ്യേതരകൃഷി ഒരു സംസ്കാരമായി രൂപപ്പെടുത്തി സുസ്ഥിരനേട്ടം കൈവരിക്കുകയെന്ന ലക്ഷ്യത്തോടെയാണോ പ്രസ്തുത പദ്ധതി ആവിഷ്കരിച്ചിരിക്കുന്നതെന്ന് അറിയിക്കാമോ;
- (സി) പച്ചക്കറിയുല്പാദനത്തിൽ സ്വയംപര്യാപ്ത കൈവരിക്കാനായി വി.എഫ്.പി.സി.കെ.യിലൂടെ നടത്തിവരുന്ന പ്രവർത്തനങ്ങൾ എന്തെല്ലാമാണ്;
- (ഡി) കർഷകരുടെ ഉല്പന്നങ്ങൾ ന്യായവിലയ്ക്ക് സംഭരിക്കുന്നതിനും അവയുടെ വിപണനത്തിനും ഏർപ്പെടുത്തിയിട്ടുള്ള സംവിധാനം എന്തൊക്കെയാണെന്ന് അറിയിക്കാമോ?

ഉറവിട മാലിന്യസംസ്കരണം

*283. ശ്രീ.ഐ.ബി. സതീഷ്

,, എ. പ്രദീപ്കുമാർ

,, രാജു എബ്രഹാം

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉറവിട മാലിന്യസംസ്കരണം കാര്യക്ഷമമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ബി) ഉറവിട മാലിന്യസംസ്കരണ പ്രക്രിയ ത്വരിതപ്പെടുത്തുന്നതിനായി സംസ്ഥാനത്തിന് അനുയോജ്യവും തദ്ദേശീയവുമായ സാങ്കേതികവിദ്യകൾ വികസിപ്പിക്കുന്നതിനും അത് അംഗീകരിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) ദ്രവമാലിന്യങ്ങൾ ഉറവിടത്തിൽത്തന്നെ ജൈവവളമാക്കുന്നതിനും ഖരമാലിന്യങ്ങൾ പുനരുപയോഗത്തിനായി ശേഖരിക്കുന്നതിനും തദ്ദേശസ്വയംഭരണ സ്ഥാപനങ്ങളിൽ ഹരിതകർമ്മസേന എന്ന പേരിൽ തൊഴിൽ സേനകൾ രൂപീകരിച്ചിട്ടുണ്ടോ; എങ്കിൽ അവയുടെ പ്രവർത്തനങ്ങൾ വിശദമാക്കാമോ?

റബ്ബർ മേഖലയിലെ പ്രശ്നങ്ങൾ

*284. ശ്രീ.തിരുവഞ്ചൂർ രാധാകൃഷ്ണൻ

,, കെ.എസ്.ശബരീനാഥൻ

,, അനൂപ് ജേക്കബ്

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിട്ട കനത്ത വരൾച്ച മൂലം റബ്ബർ കർഷകർ അതീവ പ്രതിസന്ധിയിൽ ആണെന്ന കാര്യം ശ്രദ്ധയിൽപ്പെട്ടിട്ടുണ്ടോ;

- (ബി) റബ്ബർ മേഖലയിലെ പ്രശ്നങ്ങൾ പഠിക്കുവാനും പരിഹാരം നിർദ്ദേശിക്കുവാനുമായി ചീഫ് സെക്രട്ടറി അദ്ധ്യക്ഷനായി രൂപീകരിച്ച ടാസ്ക് ഫോഴ്സ് ഓൺ റബ്ബർ നൽകിയ ഇടക്കാല റിപ്പോർട്ടിലെ ശിപാർശകൾ എന്തൊക്കെയാണ്; ഇതിലേതെങ്കിലും ശിപാർശ അംഗീകരിച്ചിട്ടുണ്ടോയെന്ന് അറിയിക്കുമോ;
- (സി) റബ്ബറിന്റെ താങ്ങുവില കിലോയ്ക്ക് 150 രൂപയിൽ നിന്നും 200 രൂപയായി വർദ്ധിപ്പിക്കുവാൻ ആവശ്യമായ കേന്ദ്ര ഫണ്ട് അനുവദിക്കണമെന്ന് ആവശ്യപ്പെട്ട് സംസ്ഥാന നിയമസഭ പാസ്സാക്കിയ പ്രമേയത്തിന്റെ അടിസ്ഥാനത്തിൽ എന്തെങ്കിലും തുടർനടപടി സ്വീകരിച്ചിട്ടുണ്ടോ;
- (ഡി) ഇതിന്മേലുള്ള കേന്ദ്ര പ്രതികരണം വ്യക്തമാക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*285. ശ്രീ.സി. കെ. ശശീന്ദ്രൻ

- „ ജെയിംസ് മാത്യു
- „ കെ.ഡി. പ്രസേനൻ
- „ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗ്രാമീണമേഖലയിലെ ജനങ്ങളുടെ ഉപജീവനമാർഗ്ഗങ്ങൾ വിപുലപ്പെടുത്തുന്നതിനും വരുമാന വർദ്ധനവിനും സഹായകമാകുന്ന തരത്തിൽ എന്തെല്ലാം പ്രവൃത്തികളാണ് മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ പുതുതായി ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (ബി) സംസ്ഥാന സർക്കാരിന്റെ പ്രധാന പദ്ധതിയായ ലൈഫ് മിഷന്റെ ഗുണഭോക്താക്കൾക്ക് തൊഴിലുറപ്പ് പദ്ധതിപ്രകാരം അവിദഗ്ദ്ധ തൊഴിൽ ദിനങ്ങൾ നൽകുന്നതിന് പുറമെ കെട്ടിടനിർമ്മാണ സാമഗ്രികൾ നിർമ്മിച്ച് നൽകുന്നതിന് നടപടി സ്വീകരിച്ചിട്ടുണ്ടോ;
- (സി) ഗ്രാമീണ ജനതയുടെ, പ്രത്യേകിച്ച് സ്ത്രീകൾ, പട്ടികജാതി പട്ടികവർഗ്ഗ വിഭാഗങ്ങൾ, മറ്റു പിന്നോക്ക വിഭാഗങ്ങൾ ഉൾപ്പെടെയുള്ളവരുടെ സാമൂഹികവും സാമ്പത്തികവുമായ ശാക്തീകരണത്തിന് എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ?

നെൽകൃഷി വ്യാപനം

*286. ശ്രീ.ഒ. ആർ. കേള

- „ ആർ. രാജേഷ്
- „ പി. ഉണ്ണി
- „ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നെൽകൃഷിയിൽ ഉത്തമ കൃഷി മുറകൾ പാലിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) നെൽകൃഷിയുടെ വിസ്തൃതി കൂടുതൽ വർദ്ധിപ്പിക്കുക എന്ന ലക്ഷ്യത്തോടെ തരിശുനില കൃഷിക്ക് തുടക്കം കുറിച്ചിട്ടുണ്ടോ; വിശദമാക്കുമോ;
- (സി) നെൽകൃഷി വ്യാപനത്തിനായി 'നമ്മുടെ നെല്ല് നമ്മുടെ അന്നം' എന്ന മുദ്രാവാക്യം മുൻനിർത്തി

ആവിഷ്കരിച്ചിട്ടുള്ള പദ്ധതികൾ എന്തെല്ലാമാണെന്ന് വിശദമാക്കാമോ?

കർഷകരെ ചൂഷണത്തിൽ നിന്ന് രക്ഷപ്പെടുത്തുന്നതിനുള്ള നടപടികൾ

*287. ശ്രീ.എൽദോ എബ്രഹാം

„ സി. ദിവാകരൻ

„ ചിറ്റയം ഗോപകുമാർ

„ കെ. രാജൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കർഷകരെ ഇടത്തട്ടുകാരുടെ ചൂഷണത്തിൽ നിന്ന് രക്ഷപ്പെടുത്തുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ബി) സംസ്ഥാനത്തെയും ഇതരസംസ്ഥാനങ്ങളിലെയും കർഷകരിൽ നിന്ന് പച്ചക്കറി നേരിട്ട് സംഭരിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;
- (സി) ഇങ്ങനെ സംഭരിക്കുന്ന പച്ചക്കറികൾ കേടാകാതിരിക്കാൻ ശീതസംഭരണികളിൽ ശേഖരിക്കുന്നതിനും ഹ്രഷ് ആയി ഉപഭോഗക്കാർക്ക് വിതരണം ചെയ്യുന്നതിനും നടപടി സ്വീകരിക്കുമോ;
- (ഡി) എല്ലാ ജില്ലകളിലും ജില്ലാസംഭരണകേന്ദ്രങ്ങൾ ആരംഭിക്കുമോ; വ്യക്തമാക്കുമോ;
- (ഇ) വിപണനരംഗത്ത് സ്വാശ്രയകർഷകസമിതികളുടെ പ്രവർത്തനം വ്യാപിപ്പിക്കുമോ; വിശദമാക്കുമോ;
- (എഫ്) ഓൺലൈൻ പോർട്ടൽ സജ്ജമാക്കി വിപണന മേഖല വിപുലീകരിക്കുന്നതിന് നടപടി സ്വീകരിക്കുമോ എന്നറിയിക്കുമോ?

കാർഷിക മേഖലയിലെ പ്രതിസന്ധിയും സുസ്ഥിര കൃഷി രീതിയും

*288. ശ്രീ.എം. രാജഗോപാലൻ

„ കെ.വി.അബ്ദുൾ ഖാദർ

„ എൻ. വിജയൻ പിള്ള

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാർ നയങ്ങളുടെ ഫലമായി രാജ്യത്താകെ കാർഷികമേഖല നേരിടുന്ന നാണ്യവിലകളുടെ വിലത്തകർച്ച പോലുള്ള പ്രതിസന്ധി സംസ്ഥാനം തരണം ചെയ്യുന്നതിന് ഭൂഘടനയ്ക്കും പരിസ്ഥിതിയ്ക്കും ഇണങ്ങുന്ന കൃഷിയിലൂടെ ചെലവുകുറച്ച് ഉല്പാദനം വർദ്ധിപ്പിക്കാൻ ഉതകുന്ന സുസ്ഥിരകൃഷിരീതി അവലംബിക്കുവാൻ, മണ്ണിന്റെ ഘടനയും ഭൂപ്രകൃതിയുടെയും കാലാവസ്ഥയുടെയും പ്രത്യേകതകളും കണക്കിലെടുത്ത് കാർഷിക പരിസ്ഥിതിമേഖലകൾ വേർതിരിക്കാൻ സർക്കാർ ഉദ്ദേശിക്കുന്നുണ്ടോ;
- (ബി) വിലകളെ അടിസ്ഥാനപ്പെടുത്തി പ്രത്യേക കാർഷിക സാമ്പത്തികമേഖലകൾ നിർണയിച്ചിട്ടുണ്ടോ; എങ്കിൽ ഇതുവഴി ലക്ഷ്യമിടുന്ന നേട്ടങ്ങൾ എന്തെല്ലാമാണ്; മലബാർ കാപ്പിയുടെ ബ്രാൻഡിംഗ് സൃഷ്ടിക്കാനിടയുള്ള നേട്ടം അറിയിക്കുമോ;
- (സി) കാർഷികരംഗത്തെ ഗവേഷണത്തിനും പുതിയ അറിവുകൾ കർഷകരിലേക്കെത്തിക്കുന്നതിനും ഉള്ള മാർഗം അറിയിക്കുമോ; ഇത് കൂടുതൽ കാര്യക്ഷമമാക്കാൻ പദ്ധതിയുണ്ടോ; വ്യക്തമാക്കുമോ?

സുരക്ഷിത ഇടനാഴി പദ്ധതി

*289. ശ്രീ.പി.കെ.അബ്ദു റബ്ബ്

,, കെ.എൻ.എ ഖാദർ

പ്രൊഫ.ആബിദ് ഇസൈൻ തങ്ങൾ

ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) റോഡപകടങ്ങൾ കുറയ്ക്കുന്നതിന്റെ ഭാഗമായി ലോകബാങ്ക് സഹായത്തോടുകൂടി നടപ്പിലാക്കുന്ന സുരക്ഷിത ഇടനാഴി പദ്ധതി പൂർത്തിയായിട്ടുണ്ടോ; വിശദാംശങ്ങൾ അറിയിക്കാമോ;
- (ബി) സംസ്ഥാനത്ത് എവിടെയൊക്കെ പ്രസ്തുത പദ്ധതി നടപ്പിലാക്കിയെന്നും ഇതിന്റെ നിർവ്വഹണ ചുമതല ആർക്കാണെന്നും അറിയിക്കുമോ;
- (സി) പദ്ധതി നടപ്പിലാക്കിയതുവഴി റോഡപകടങ്ങൾ കുറഞ്ഞതായി കണ്ടെത്തിയിട്ടുണ്ടോ; ഇത് സംബന്ധിച്ച് പഠനങ്ങൾ നടത്തിയിട്ടുണ്ടോ; വിശദാംശങ്ങൾ നൽകുമോ?

ഗ്രാമപഞ്ചായത്തുകളുടെ നേതൃത്വത്തിലുള്ള വിവിധ കമ്മിറ്റികൾ

*290. ശ്രീ.റോഷി അഗസ്റ്റിൻ

ഡോ.എൻ. ജയരാജ്

ശ്രീ.മോൻസ് ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഗ്രാമപഞ്ചായത്തുകളുടെ നേതൃത്വത്തിൽ ട്രാഫിക് കമ്മിറ്റികൾ പോലെയുള്ള വിവിധ കമ്മിറ്റികൾ വിളിച്ചു ചേർക്കുന്നത് സംബന്ധിച്ച് നിലവിലുള്ള വ്യവസ്ഥകൾ എന്തൊക്കെയാണെന്ന് വെളിപ്പെടുത്തുമോ; അങ്ങനെ വിളിച്ചുചേർക്കേണ്ട കമ്മിറ്റികൾ ഏതൊക്കെയാണെന്ന് വ്യക്തമാക്കാമോ;
- (ബി) പ്രസ്തുത കമ്മിറ്റികളിൽ ആരൊക്കെ അംഗങ്ങൾ ആയിരിക്കണമെന്ന് വ്യവസ്ഥ ചെയ്തിട്ടുണ്ടോ; വിശദമാക്കാമോ;
- (സി) ജനകീയവിഷയങ്ങൾക്ക് പരിഹാരം കാണാൻ പ്രാപ്തമായ ഇത്തരം കമ്മിറ്റികൾ നിർബന്ധമായും നിശ്ചിത ഇടവേളകളിൽ വിളിച്ചുചേർക്കുന്നതിന് ബന്ധപ്പെട്ടവർക്ക് കർശന നിർദ്ദേശം നൽകുമോ?

നഗരങ്ങളിലെ ശുചിത്വ സംവിധാനം

*291. ശ്രീ.ബി.സത്യൻ

,, വി. കെ. സി. മമ്മത്ത് കോയ

,, സി.കൃഷ്ണൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നഗരങ്ങളിലെ ശുചിത്വ സംവിധാനം മെച്ചപ്പെടുത്തുന്നതിനായി കേന്ദ്രീകൃതവും വികേന്ദ്രീകൃതവുമായ മാലിന്യ സംസ്കരണം ശക്തിപ്പെടുത്താൻ പദ്ധതിയുണ്ടോ;
- (ബി) സ്ഥല ലഭ്യതയുടെ അപര്യാപ്തതയും പൊതുവെ സ്വീകാര്യമായ മാലിന്യ സംസ്കരണ രീതികൾ പ്രാവർത്തികമാകാത്തതും കണക്കിലെടുത്ത് പൊതു-സ്വകാര്യ പങ്കാളിത്തത്തോടെ മാലിന്യത്തിൽ നിന്ന് വൈദ്യുതി ഉല്പാദിപ്പിക്കുന്ന സംസ്കരണ പ്ലാന്റുകൾ സ്ഥാപിക്കാനുള്ള പദ്ധതിയുടെ പുരോഗതി അറിയിക്കാമോ;
- (സി) വിപുലമായ ശുചിത്വ ബോധവൽക്കരണ പ്രവർത്തനത്തിലൂടെയും അനുയോജ്യമായ മാതൃകകൾ അവതരിപ്പിച്ചുകൊണ്ടും ഉറവിട മാലിന്യ സംസ്കരണം സംസ്കാരമാക്കിത്തീർക്കുന്നതിന് വേണ്ട പ്രവർത്തനം ഊർജ്ജിതമാക്കുമോ; അജൈവ മാലിന്യ സംസ്കരണത്തിനായി ഏർപ്പെടുത്തിയിട്ടുള്ള ക്രമീകരണം അറിയിക്കാമോ;
- (ഡി) തെരഞ്ഞെടുക്കപ്പെട്ട നഗരസഭകളിൽ നടപ്പാക്കുന്ന സീറോ വേസ്റ്റ് ഓൺ ഗ്രൗണ്ട് വ്യാപകമാക്കാൻ സാധിക്കുമോ എന്ന് വ്യക്തമാക്കാമോ?

കെ.എസ്.ആർ.ടി.സി. സർവ്വീസ് പരിഷ്കരണം

*292. ശ്രീ.വി.ആർ. സുനിൽ കുമാർ

„ മുല്ലക്കര രത്നാകരൻ

„ ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സാധാരണക്കാർ കൂടുതലായി ആശ്രയിക്കുന്ന കെ.എസ്.ആർ.ടി.സി. ഓർഡിനറി സർവ്വീസുകൾ നിർത്തലാക്കുന്നതിനുള്ള നീക്കമുണ്ടോ; എങ്കിൽ ആയതിന്റെ കാരണങ്ങൾ വ്യക്തമാക്കുമോ;
- (ബി) കെ.എസ്.ആർ.ടി.സി. നടത്തുന്ന ദീർഘദൂര സർവ്വീസുകൾ ചില ദിവസങ്ങളിൽ മുടങ്ങിപ്പോകുന്നത് ഒഴിവാക്കുന്നതിനും സ്ഥിരം യാത്രക്കാർക്ക് അതുകാരണം ദുരിതമുണ്ടാകാതെ നോക്കുന്നതിനും സത്വര നടപടി സ്വീകരിക്കുമോ;
- (സി) തിരുവനന്തപുരത്ത് നിന്നും മണിപ്പാലിലേക്കും സുള്ളൂയിലേക്കും നടത്തിയിരുന്ന കെ.എസ്.ആർ.ടി.സി. സർവ്വീസുകൾ നിർത്തലാക്കിയിരിക്കുന്ന സാഹചര്യത്തിൽ സ്വകാര്യ ബസ്സുകൾ അനധികൃതമായി പ്രസ്തുത റൂട്ടുകളിലേക്ക് സർവ്വീസ് ആരംഭിച്ചത് കെ.എസ്.ആർ.ടി.സി. യുടെ ശ്രദ്ധയിൽപ്പെട്ടിട്ടുണ്ടോ;
- (ഡി) കെ.എസ്.ആർ.ടി.സി. നിലവിൽ നടത്തിവരുന്ന ദീർഘദൂര സർവ്വീസുകൾ കാര്യക്ഷമവും ഭാവിയിൽ കൂടുതൽ ലാഭകരവുമാക്കുന്നതിനുള്ള നടപടികളെടുക്കാൻ കഴിയാതിരിക്കുന്നത് എന്തുകൊണ്ടാണെന്ന് വ്യക്തമാക്കുമോ;
- (ഇ) സർവ്വീസുകൾ ലാഭകരമാക്കുന്ന ജീവനക്കാർക്ക് പ്രോത്സാഹനം നൽകുന്നതിന് മുൻകയ്യെടുക്കുമോ; വ്യക്തമാക്കുമോ?

എയ്ഡഡ് കോളേജുകൾക്ക് സ്വയംഭരണപദവി

*293. ശ്രീ.കെ.എൻ.എ വാദർ

„ എം.ഉമ്മർ

„ പി.കെ.ബഷീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) എയ്ഡഡ് കോളേജുകൾക്ക് സ്വയംഭരണപദവി ലഭിക്കുന്നതിനായി സർക്കാർ എൻ.ഒ.സി നൽകാറുണ്ടോയെന്നറിയിക്കുമോ;
- (ബി) എൻ.ഒ.സി നൽകുന്നതിനായി പ്രത്യേക സമിതി നിലവിലുണ്ടോ; എങ്കിൽ പ്രസ്തുത സമിതിയുടെ ഘടന വ്യക്തമാക്കുമോ;
- (സി) സർക്കാർ അനുമതി ഇല്ലാതെ കോളേജുകൾ സ്വയംഭരണപദവിക്കായി യു.ജി.സി.യെ സമീപിക്കുന്നതായി ശ്രദ്ധയിൽപ്പെട്ടിട്ടുണ്ടോ?

ശുചിത്വ പദ്ധതികൾ നടപ്പാക്കുന്ന ഏജൻസികൾ

*294. ശ്രീ. എൻ .എ.നെല്ലിക്കുന്ന്

ഡോ.എം. കെ. മുനീർ

ശ്രീ.പി.ഉബൈദുള്ള

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മാലിന്യസംസ്കരണചുമതല നിർവ്വഹിക്കുന്നതിനും ശുചിത്വപദ്ധതികൾ നടപ്പാക്കുന്നതിനുമായി ഏതൊക്കെ ഏജൻസികൾ പ്രവർത്തിക്കുന്നുണ്ടെന്ന് വിശദമാക്കുമോ;
- (ബി) ഈ ഏജൻസികൾ ഓരോന്നും എന്തൊക്കെ ചുമതലകളാണ് നിർവ്വഹിക്കുന്നതെന്ന് വ്യക്തമാക്കുമോ;
- (സി) ഓരോ ഏജൻസിയിലും ദിവസവേതനക്കാർ ഉൾപ്പെടെ ഏതൊക്കെ തസ്തികകളിൽ എത്ര വീതം ഉദ്യോഗസ്ഥരും ജോലിക്കാരുമുണ്ട് പ്രവർത്തിക്കുന്നുണ്ടെന്ന വിവരം ലഭ്യമാണോ; എങ്കിൽ വെളിപ്പെടുത്തുമോ;
- (ഡി) ഓരോ ഏജൻസിയുടെയും പ്രതിവർഷ ചെലവ് എത്രയാണെന്ന് വിശദമാക്കുമോ?

കേന്ദ്രീകൃത മാലിന്യസംസ്കരണ പ്ലാന്റുകൾ

*295. പ്രൊഫ.ആബിദ് ഇസൈൻ തങ്ങൾ

ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കോർപ്പറേഷനുകളിലും മുനിസിപ്പാലിറ്റികളിലും കേന്ദ്രീകൃത മാലിന്യസംസ്കരണ പ്ലാന്റുകൾ സ്ഥാപിക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ എവിടെയൊക്കെയാണ് അറിയിക്കാമോ;

- (ബി) ഇല്ലെങ്കിൽ വർദ്ധിച്ചുവരുന്ന ഇ-വേസ്റ്റ് ഉൾപ്പെടെയുള്ള മാലിന്യങ്ങൾ ഏതുവിധത്തിൽ സംസ്കരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (സി) നിലവിൽ സംസ്ഥാനത്ത് കാര്യക്ഷമമായി പ്രവർത്തിക്കുന്ന മാലിന്യസംസ്കരണ, പുനരുപയോഗ പ്ലാന്റുകൾ എവിടെയെല്ലാം ഉണ്ടെന്നതിന്റെ വിശദവിവരം വെളിപ്പെടുത്തുമോ ?

കുറുപ്പ് കൃഷി സംരക്ഷണത്തിനായുള്ള പദ്ധതി

*296. ശ്രീ.കെ. ബാബു

- „ എം. രാജഗോപാലൻ
- „ കാരാട്ട് റസാഖ്
- „ സി.കൃഷ്ണൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രത്യേകിച്ച് വടക്കൻ ജില്ലകളിലെ പ്രധാന തോട്ടവിളയായിരുന്ന കുറുപ്പ് കൃഷിയുടെ വിസ്തൃതിയും അതിൽ നിന്നുള്ള ഉല്പാദനവും കുറഞ്ഞുവരുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) കുറുപ്പ് കൃഷിയെ പ്രതികൂലമായി ബാധിക്കുന്ന ഘടകങ്ങൾ എന്തെല്ലാമാണെന്ന് പരിശോധിച്ചിട്ടുണ്ടോ; എങ്കിൽ വ്യക്തമാക്കാമോ;
- (സി) കുറുപ്പ് കൃഷിയുടെ വിസ്തൃതി വർദ്ധിപ്പിക്കുന്നതിനും കൃഷി സംരക്ഷണത്തിനും പരിപാലനത്തിനുമായി ഈ സർക്കാർ പ്രത്യേകപദ്ധതി തയ്യാറാക്കിയിട്ടുണ്ടോ;
- (ഡി) കുറുപ്പ് കൃഷിയുടെ ചെലവ് കുറയ്ക്കുന്നതിനും നല്ലയിനം നടീൽ വസ്തുക്കൾ ലഭ്യമാക്കുന്നതിനും മെച്ചപ്പെട്ട സാങ്കേതിക കൃഷിരീതികൾ അവലംബിക്കുന്നതിനും എന്തെല്ലാം നടപടികളാണ് ഇതിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ?

കാർഷികമേഖല നേരിടുന്ന പ്രശ്നങ്ങൾ

*297. ശ്രീ.അനിൽ അക്കര

- „ കെ.സി.ജോസഫ്
- „ ഐ.സി.ബാലകൃഷ്ണൻ
- „ പി.ടി. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കാർഷികമേഖല നേരിടുന്ന അതീവഗുരുതരമായ സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ; എങ്കിൽ കർഷകർക്ക് ആശ്വാസം നൽകുന്നതിനായി ഈ സർക്കാർ സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ;
- (ബി) പ്രളയത്തിന്റെ കെടുതികൾ അനുഭവിക്കുന്ന കർഷകർക്കെതിരെ സർഫാസി നിയമത്തിന്റെ പേരിൽ സഹകരണ ബാങ്കുകൾ ഉൾപ്പെടെയുള്ള ധനകാര്യ സ്ഥാപനങ്ങൾ ജപ്തി നടപടികളുമായി മുന്നോട്ട് പോകുന്നത് അവരെ ആത്മഹത്യയിലേക്ക് തള്ളിവിടുന്നതായി കണ്ടെത്തിയിട്ടുണ്ടോ; കഴിഞ്ഞ ഒരു വർഷത്തിനുള്ളിൽ സംസ്ഥാനത്ത് എത്ര കർഷകരാണ് ആത്മഹത്യ ചെയ്തതെന്ന് അറിയിക്കുമോ;
- (സി) പ്രളയത്തിൽ കാർഷികവിളകൾ പൂർണ്ണമായും നശിക്കുകയും കൃഷിഭൂമി കൃഷിക്ക് ഉപയുക്തമല്ലാതാകുകയും ചെയ്ത വയനാട്ടിലെയും ഇടുക്കിയിലെയും കർഷകർക്ക് പ്രത്യേക പാക്കേജ് കൊണ്ടുവരുന്നകാര്യം പരിഗണിക്കുമോ?

റോഡപകടങ്ങൾ കുറയ്ക്കുന്നതിനുള്ള നൂതന പദ്ധതികൾ

*298. ശ്രീ.എം. നൗഷാദ്

„ കെ. ദാസൻ

„ വി. അബ്ദുറഹീമാൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡപകടങ്ങൾ കുറയ്ക്കുന്നതിന് ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ എന്തെല്ലാമാണെന്ന് വിശദമാക്കാമോ;
- (ബി) റോഡപകടങ്ങളിൽപ്പെടുന്നവർക്ക് സർക്കാർ ആശുപത്രികൾ പ്രയോജനപ്പെടുത്തിയും സ്വകാര്യ ആശുപത്രികളുമായി സഹകരിച്ചും ട്രോമാകെയർ സംവിധാനം ഏർപ്പെടുത്തുന്നതിന് ആരോഗ്യവകുപ്പിന്റെ സഹകരണത്തോടെ സുരക്ഷാവിധി എന്ന പദ്ധതി നടപ്പിലാക്കിയിട്ടുണ്ടോ; വിശദാംശം നൽകുമോ;
- (സി) ദേശീയ-സംസ്ഥാന പാതകളിലെ അപകടസാധ്യതാ മേഖലകളിൽ നിരീക്ഷണ ക്യാമറകൾ സ്ഥാപിക്കുന്ന പദ്ധതി നടപ്പാക്കിയിട്ടുണ്ടോ;
- (ഡി) പൊതുഗതാഗത സംവിധാനം നിരീക്ഷണവിധേയമാക്കി അപകടങ്ങൾ കുറയ്ക്കുന്നതിന് ജി.പി.എസ്.അധിഷ്ഠിത വാഹന നിരീക്ഷണ സംവിധാനം ഏർപ്പെടുത്താൻ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?

കേന്ദ്ര റബ്ബർനയത്തിന്റെ കരട്

*299. ശ്രീ.ആന്റണി ജോൺ

„ കെ.സുരേഷ് കുറുപ്പ്

„ ബി.ഡി. ദേവസ്സി

„ രാജു എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ പ്രസിദ്ധീകരിച്ച റബ്ബർ നയത്തിന്റെ കരട് പരിശോധനാവിധേയമാക്കിയിരുന്നോ; നയത്തിൽ സ്ഥായിയായ കൃഷിയ്ക്ക് അനിവാര്യമായ ഉല്പാദനക്ഷമത വർദ്ധനവിനും വിലസ്ഥിരതയ്ക്കും പ്രാധാന്യം നൽകിയിട്ടില്ലെന്ന കാര്യം ശ്രദ്ധയിൽപ്പെട്ടിരുന്നോ;
- (ബി) ഊഹകച്ചവടത്തിലൂടെ (ഫ്യൂച്ചേഴ്സ് ട്രേഡിംഗ്) മാർക്കറ്റിംഗ് നടത്തുമെന്ന നിർദ്ദേശം എത്ര വിപരീതഫലം ഉളവാക്കാൻ സാധ്യതയുണ്ടെന്ന് പരിശോധിക്കുമോ;
- (സി) ഇറക്കുമതി നിയന്ത്രണത്തെക്കുറിച്ച് പരാമർശിക്കാത്തതും ഷീറ്റ് റബറിൽ നിന്ന് ബ്ലോക്ക് റബ്ബർ ഉൽപാദനത്തിലേക്ക് മാറണമെന്ന നിർദ്ദേശവും പരിശോധിച്ചിട്ടുണ്ടോ;
- (ഡി) പ്രതികൂല കാലാവസ്ഥ കൊണ്ട് റബ്ബർ കൃഷി സാധ്യമാക്കാത്ത സംസ്ഥാനങ്ങളിൽ ഗ്യാലൂലി, ഡാൺഡെലായോൺ, സീയാരാ തുടങ്ങിയ റബറിന് പകരമായിട്ടുള്ള ചെടികളും മരങ്ങളും വച്ചുപിടിപ്പിക്കണമെന്നും റബ്ബർകൃഷിക്ക് അനുയോജ്യമായ വടക്കുകിഴക്കൻ സംസ്ഥാനങ്ങളിലേക്ക് കൂടി കൃഷി വ്യാപിപ്പിക്കണമെന്നും ഉള്ള നിർദ്ദേശങ്ങൾ കരട് നയത്തിൽ ഉൾപ്പെടുത്തിയിട്ടുണ്ടോ;
- (ഇ) പ്രസ്തുത നിർദ്ദേശങ്ങൾ സംസ്ഥാനത്തെ റബ്ബർ കർഷകർക്ക് ആശ്വാസം പകരുന്നതിന് പകരം

കൂടുതൽ ആശങ്ക ഉയർത്തുന്നതായതിനാൽ കരടുനയത്തിൽ സമഗ്ര മാറ്റം വരുത്താൻ വേണ്ട ഇടപെടൽ ഉണ്ടാകുമോ എന്നറിയിക്കുമോ?

ചെറുകിട നാമമാത്ര നെൽകർഷകർക്ക് പ്രോത്സാഹനം

*300. ശ്രീ.കെ.കുഞ്ഞിരാമൻ

„ എസ്.ശർമ്മ

„ കെ.വി.വിജയദാസ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട നാമമാത്ര നെൽകർഷകരുടെ കൃഷി പ്രോത്സാഹിപ്പിക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) ചെറുകിട നാമമാത്ര കർഷകരുടെ ഉല്പന്നങ്ങൾ കാര്യക്ഷമമായി വിപണനം നടത്തുന്നതിനായി സംസ്ഥാനത്ത് റൈസ് മില്ലുകളും പ്രോസസിംഗ് യൂണിറ്റുകളും സ്ഥാപിച്ചിട്ടുണ്ടോ; വിശദാംശം നൽകുമോ;
- (സി) പരമ്പരാഗത നെല്ലിനങ്ങളുടെ കൃഷി പ്രോത്സാഹിപ്പിക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമാണ്;
- (ഡി) ഇതിനായി ക്ലസ്റ്ററുകൾ രൂപീകരിച്ച് പ്രവർത്തനം ആരംഭിച്ചിട്ടുണ്ടോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
10-06-2019

സി.ജോസ്,
സെക്രട്ടറി-ഇൻ-ചാർജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].